

09-09-2015

ఉదయము మురళి

ఓంశాంతి

“బావదాదా”

మధువనము

“మధురమైన పిల్లలారా - ఎప్పటి వరకు మేము పావనముగా కామో అప్పటి వరకు తండ్రిని స్మృతి చేస్తూ ఉంటాము. ఒక్క తండ్రినే ప్రేమిస్తామని మీరు ప్రతిజ్ఞ చేస్తారు”

ప్రశ్న:- తెలివైన పిల్లలు సమయాన్ని చూస్తూ ఎలాంటి పురుషార్థము చేస్తారు?

సమా:- అంతిమములో శరీరము వదిలినప్పుడు ఒక్క బాబా స్మృతి తప్ప వేరెవ్వరి స్మృతి రాకూడదు. అలాంటి పురుషార్థాన్ని తెలివైన పిల్లలు ఇప్పటి నుండే చేస్తూ ఉంటారు. ఎందుకనగా కర్మాతీతులై వెళ్ళాలి. అందుకు ఈ పాత శరీరము పై మమకారాన్ని తొలగిస్తూ వెళ్ళండి. ఇక మేము బాబా వద్దకు వెళ్తున్నాము అంతే చాలు అనే భావన ఉండాలి.

పాట :- వారు మా నుండి దూరము కారు.....(న వహో హమ్ నే జాదా హహంగ్.....)

ఓంశాంతి. బాబా కూర్చోని పిల్లలకు తెలియజేస్తున్నారు. పిల్లలు బేహద్ తండ్రితో ప్రతిజ్ఞ చేస్తున్నారు - “బాబా మేము మీవారము. చివరి వరకు అనగా శాంతిధామము చేరు వరకు మేము మిమ్ములను స్మృతి చేస్తాము. స్మృతి చేయుట వలన మా తల పై ఉన్న అనేక జన్మల పాప భారము భస్మమైపోతుంది”. దీనిని యోగాగ్ని అని అంటారు. వేరే ఏ ఉపాయమేదీ లేదు. పతితపావనులు లేక శ్రీ శ్రీ 108 జగద్గురువు అని ఒక్కరికే చెప్పబడుతుంది. వారే జగత్పిత, జగత్ శిక్షకులు, జగత్ గురువు. రచన ఆదిమధ్యాంతాల జ్ఞానమును తండ్రి ఇస్తారు. ఇది పతిత ప్రపంచము. ఇందులో ఒక్కరు కూడా పావనముగా ఉండుట అసంభవం. పతితపావనులైన తండ్రి సర్వులకు సద్గతినిస్తారు. మీరు కూడా వారి సంతానముగా అయ్యారు. జగత్తును ఎలా పావనము చేయాలో మీరు నేర్చుకుంటున్నారు. ‘శివ’ అను పదముకు ముందు త్రిమూర్తి అని తప్పక ఉండాలి. దైవీ సామ్రాజ్యము మీ జన్మ సిద్ధ అధికారము. అది కూడా కల్వము యొక్క సంగమ యుగమైన ఇప్పుడే అని కూడా వ్రాయాలి. స్వప్నంగా వ్రాయకుంటే మనుష్యులు ఏమీ అర్థము చేసుకోలేరు. ఇక రెండవ విషయం బి.కె. పేరు వచ్చినప్పుడు అందులో ప్రజాపిత శబ్దము తప్పనిసరిగా ఉండాలి. ఎందుకనగా ‘బ్రహ్మ’ అనే పేరు కూడా చాలా మందికి ఉంది. ప్రజాపిత బ్రహ్మకుమారీ ఈశ్వరీయ విశ్వవిద్యాలయము అని వ్రాయాలి. రాయి లాంటి విశ్వాన్ని బంగారము వలె ఒక్క బాబా మాత్రమే చేయగలరని మీకు తెలుసు. ఈ సమయంలో ఒక్కరు కూడా పావనముగా లేరు. అందరూ పరస్పరము పోట్లాడుకుంటూ, తిట్టుకుంటూ ఉన్నారు. బాబాను కూడా కూర్కావతారము, మత్స్యావతారము అని అంటూ ఉంటారు. అవతారము అని దేనినంటారో కూడా తెలియదు. అవతారము ఒక్కరిది మాత్రమే. వారు అలాగేక రీతిలో శరీరములో ప్రవేశించి, విశ్వాన్ని పావనముగా చేస్తారు. మిగిలిన ఆత్మలు తమ తమ శరీరాన్ని ధారణ చేస్తాయి. వారికి స్వంత శరీరము లేదు, కాని వారు జ్ఞానసాగరులు. అయితే జ్ఞానాన్ని ఎలా ఇస్తారు? శరీరము కావాలి కదా! ఈ విషయాలు మీరు తప్ప వేరెవ్వరికీ తెలియదు. గృహస్థ వ్యవహారములో ఉంటూ పవిత్రులుగా అవ్వడమే సాహసముతో కూడిన పని.

మహావీరులనగా వీరత్వమును చూపినవారు. ఏ పని సన్యాసులు చేయలేకపోయారో, ఆ పని మీరు చేయగలరు. ఇది కూడా వీరత్వమే. బాబా శ్రీమతాన్ని ఇస్తున్నారు. మీరు ఈ విధంగా గృహస్థ వ్యవహారములో ఉంటూ కమలపుష్ప సమానంగా పవిత్రులవ్వండి. అప్పుడే ఉన్నత పదవి పొందగలరు. లేనట్లయితే విశ్వ సామ్రాజ్యం ఎలా లభిస్తుంది. ఇది నరుని నుండి నారాయణునిగా అయ్యే చదువు. ఇది పాఠశాల. చాలా మంది చదువుతారు కనుక ఈశ్వరీయ విశ్వవిద్యాలయము అని వ్రాయండి. ఇది పూర్తి సరియైన పదము. మేము విశ్వాభికారులుగా ఉండేవారమని భారతీయులకు తెలుసు. ఇది నిన్నటి మాట. ఇప్పటివరకు ఇంకా రాధా-కృష్ణులు లేక లక్ష్మీనారాయణుల మందిరాలు తయారవుతూనే ఉన్నాయి. కొందరైతే పతిత మనుష్యులకు కూడా మందిరాలు నిర్మిస్తారు. ద్వాపరము నుండి ఉండేదే పతిత మనుష్యులు. శివుని మందిరాలు, దేవతల మందిరాలు నిర్మించడం ఎలా ఉంది, పతిత మనుష్యుల మందిరాలు నిర్మించుట ఎలా ఉంది? మీరేమీ దేవతలు కారు. ఈ విషయాల పై బాగా విచార సాగర మథనము చేయాలని తండ్రి చెప్తారు. రోజురోజుకు వ్రాత పరివర్తన అవుతూ ఉంటుందని బాబా చెప్తూనే ఉంటారు. మొదటే అలా ఎందుకు తయారు చేయలేదు, మన్వనాభవ అర్థాన్ని మొదటే ఎందుకు అలా చెప్పలేదు అని అడగరాదు. అరే! మొదటే అలాంటి స్మృతిలో ఉండలేరు. ప్రతి విషయానికి పూర్తి సమాధానం ఇవ్వగల పిల్లలు చాలా కొద్దిమంది మాత్రమే ఉన్నారు. భాగ్యములో ఉన్నత పదవి లేకుంటే టీచరు కూడా ఏమి చేయగలరు? ఆశీర్వాదాల ద్వారా ఉన్నతంగా చేస్తారని అనుకోకండి. మేము అలాంటి సేవ చేస్తున్నామని స్వయాన్ని చూసుకోండి. విచార సాగర మథనము నడవాలి. గీతాభగవానుడు ఎవరు? అను చిత్రము చాలా ముఖ్యము. భగవంతుడు నిరాకారుడు. వారు బ్రహ్మ శరీరము లేకుండా అర్థము చేయించలేరు. వారు సంగమ యుగములో బ్రహ్మ తనువులోనే వస్తారు లేకుంటే బ్రహ్మ-విష్ణు-శంకరులెందుకున్నారు? వారి జీవనచరిత్ర కావాలి కదా. ఎవ్వరికీ తెలియదు. బ్రహ్మ గురించి 100 భుజాల బ్రహ్మ వద్దకు వెళ్ళండి, 1000 భుజాల బ్రహ్మ వద్దకు వెళ్ళండి అని చెప్తారు. దీని గురించి కూడా ఒక కథ తయారు చేశారు. ప్రజాపిత బ్రహ్మకు ఇందరు పిల్లలున్నారు కదా. పవిత్రులుగా అగుటకే ఇక్కడకు వస్తారు. అనేక జన్మలుగా అపవిత్రులుగా అవుతూనే వచ్చారు. ఇప్పుడు పూర్తి పవిత్రులుగా అవ్వాలి. నన్ను ఒక్కరినే స్మృతి చేయమని బాబా నుండి శ్రీమతము లభిస్తున్నది. స్మృతి ఎలా చేయాలో కొందరికి ఇప్పటి వరకు అర్థము కాలేదు, తికమక పడుతూ ఉంటారు. బాబావారిగా అయ్యి వికర్మాజీత్ కానట్లయితే, పాపము సమాప్తం కానట్లయితే, స్మృతియాత్రలో ఉండనట్లయితే ఎలాంటి పదవి పొందుకుంటారు? భలే సమర్థుడై ఉండవచ్చు, దాని వలన లాభమేమి! ఎప్పటివరకు పుణ్యాత్మలుగా తయారై ఇతరులను తయారు చేయరో, అప్పటి వరకు ఉన్నత పదవిని పొందలేరు. నన్ను ఎంత తక్కువ స్మృతి చేస్తారో, అంత తక్కువ పదవి లభిస్తుంది. డబుల్ కిరీటధారులుగా ఎలా అవ్వగలరు. తర్వాత నంబరువారు పురుషార్థానుసారము ఆలస్యంగా వస్తారు. మేము అంతా సమర్థుల చేశాము కనుక డబుల్ కిరీటధారులవుతామని అనుకోకండి. మొదట దాస-దాసీలుగా అవుతూ తర్వాత చివరిలో కొంత

లభిస్తుంది. నేను సమర్థుణ్ణి అయ్యానని చాలా మందికి అహంకారముంటుంది. అరే! స్మృతి చేయకుండా ఏమి కాగలరు? దాస-దాసీలు అగుట కన్నా షాహుకారు ప్రజలుగా అవ్వడము మంచిది. దాస-దాసీలు కృష్ణుని జతలో ఊయలలో ఊగలేరు కదా. ఇవి చాలా అర్థము చేసుకోవలసిన విషయాలు. ఇందులో చాలా శ్రమ చేయవలసి ఉంటుంది. కొంత మాత్రానికే సంతోషపడరాదు. మేము కూడా రాజులుగా అవుతామని అంటారు. అలాగైతే మరి చాలా మంది రాజులైపోతారు. బాబా చెప్తారు - మొదటి ముఖ్యమైన విషయము స్మృతియైతే, ఎవరైతే బాగా స్మృతిలో ఉంటారో వారికి ఖుషీ ఉంటుంది. తండ్రి తెలిపిస్తున్నారు - ఆత్మ ఒక శరీరాన్ని వదిలి మరొకటి తీసుకుంటుంది. సత్యయుగములో సంతోషంగా ఒక శరీరమును వదిలి మరొకటి తీసుకుంటారు. ఇచ్చటే ఏడుస్తారు. సత్యయుగములోని విషయాలన్నీ మరచిపోయారు. అచ్చట సర్వము వలె సులభంగా శరీరాన్ని వదులుతారు. సర్వము ఉదాహరణ ఉంది కదా. ఇప్పుడీ పాత శరీరాన్ని వదలాలి. మనము ఆత్మలమని, ఈ పాత శరీరమును ఇప్పుడు తప్పక వదలాలని మీకు తెలుసు. తెలివైన పిల్లలు తండ్రి స్మృతిలో ఉంటారు. తర్వాత వెళ్లి బాబాను కలుస్తామని చెప్తారు. తండ్రిని ఎలా కలవాలో ఏ మనుష్యమాత్రులకు తెలియదు. పిల్లలైన మీకు మార్గము లభించింది. ఇప్పుడు పురుషార్థము చేస్తున్నారు. మరజీవులైతే అయ్యారు కాని ఆత్మ పవిత్రంగా కూడా కావాలి కదా. పవిత్రులైన తర్వాత ఈ పాత శరీరాన్ని వదిలి వెళ్ళాలి. కర్మాతీత స్థితి వస్తే ఎక్కడ శరీరము వదలవలసి వస్తుందోనని అనుకుంటారు. కాని కర్మాతీత స్థితి వస్తే శరీరము తనంతకు తానే వదిలిపోతుంది. మనము బాబా వద్దకు వెళ్లి ఉంటాము అంతే చాలు అనుకుంటారు. ఈ పాత శరీరము పై అసహ్యం కలుగుతుంది. సర్వానికి పాత శరీరము పై అసహ్యం కలుగుతూ ఉంటుంది కదా. మీ క్రొత్త శరీరము తయారవుతూ ఉంది కాని కర్మాతీత స్థితి వచ్చినప్పుడు అంతిమములో మీకు అలాంటి స్థితి కలుగుతుంది. మనమిప్పుడు వెళ్లిపోతున్నామనే భావన కలుగుతుంది. యుద్ధము కొరకు కూడా పూర్తిగా ఏర్పాట్లు జరుగుతున్నాయి. వినాశమునకు పూర్తి ఆధారమంతా మీరు కర్మాతీత స్థితిని పొందుట పై ఉంది. అంతిమములో కర్మాతీత స్థితికి నంబరువారుగా అందరూ చేరుకుంటారు. ఇందులో ఎంత లాభముంది. మీరు విశ్వాభికారులుగా అవుతారు. కనుక తండ్రిని ఎంతగా స్మృతి చేయాలి. లేస్తూ-కూర్చుంటూ తండ్రిని స్మృతి చేసేవారు వెలువడుట కూడా మీరు చూస్తారు. మృత్యువు ఎదురుగా నిల్చి ఉంది. ఇప్పుడిప్పుడే యుద్ధము ప్రారంభమవుతుందేమో అను విధంగా పత్రికలలో వ్రాస్తారు. పెద్ద యుద్ధము మొదలవుతే బాంబులు కూడా వేస్తారు. ఆలస్యముండదు. తెలివైన పిల్లలు అర్థము చేసుకుంటారు. తెలివితేలిని వారు ఏమీ అర్థము చేసుకోరు. కొద్దిగా కూడా ధారణ జరగదు. అవును-అవును అని అంటూ ఉంటారు కాని ఏమీ అర్థము చేసుకోరు, స్మృతిలో ఉండరు. ఎవరు దేహాభిమానములో ఉంటారో, వారికి ప్రపంచము స్మృతిలో ఉంటుంది. వారు ఏమి అర్థము చేసుకోగలరు? ఇప్పుడు బాబా చెప్తున్నారు - ఆత్మాభిమానులుగా కండి చివరిలో మీరు చాలా ప్రయత్నం చేస్తారు. ఇప్పుడు మీరు అర్థము చేసుకోవడం లేదు

చివరిలో చాలా చాలా పశ్చాత్తాపపడ్డారు. బాబా సాక్షాత్కారము కూడా చేయిస్తారు - “మీరు ఈ ఈ పాపాలు చేశారు, ఇప్పుడు శిక్షలు అనుభవించండి, పదవి కూడా చూచుకోండి.” ప్రారంభంలో కూడా ఇటువంటి సాక్షాత్కారాలు అయ్యేవి. చివరిలో కూడా అవుతాయి.

తండ్రి చెప్తున్నారు - “మీ గౌరవాన్ని కోల్పోకండి. చదువులో తత్వరులయ్యే పురుషార్థము చేయండి”. స్వయాన్ని ఆత్మగా భావించి నన్ను ఒక్కరినే స్మృతి చేయండి. వారే పతితపావనులు. ప్రపంచములో పతితపావనులు ఎవ్వరూ లేరు. సర్వుల సద్గతిదాత పతిత పావనులు ఒక్కరే అని శివ భగవానువాచ. వారినే అందరూ స్మృతి చేస్తారు కాని ఎప్పుడు స్వయాన్ని ఆత్మ బిందువు అని తెలుసుకుంటారో, అప్పుడే తండ్రి స్మృతి వస్తుంది. మీకు తెలుసు - ఆత్మనైన నాలో 84 జన్మల పాత్ర ఇమిడి ఉంది. అది ఎప్పుడూ వినాశనము కాదు. ఇది అర్థం చేసుకోవడం పిన్నమ్మ ఇల్లెమ్మ కాదు. మర్చిపోతారు. అందుకే ఇతరులకు తెలియజేయలేరు. దేహాభిమానము అందరినీ పూర్తిగా చంపేసింది. ఇది మృత్యులోకమైపోయింది. అందరూ అకాలమృత్యువు పాలవుతూ ఉంటారు. ఎలా జంతువులు, పక్షులు మరణిస్తూ ఉంటాయో, అలాగే మనుష్యులు కూడా మరణిస్తున్నారు. వృత్తాసమేమీ లేదు. లక్ష్మీనారాయణులు అమరలోకానికి యజమానులు కదా. అక్కడ అకాల మృత్యువుండదు. దుఃఖమే ఉండదు. ఇక్కడ దుఃఖము కలిగినప్పుడు వెళ్లి మరణిస్తారు. అకాల మృత్యువును తమకు తామే తెచ్చుకుంటారు. ఈ గమ్యము చాలా ఉన్నతమైనది. ఎప్పుడూ వికారి దృష్టి ఉండరాదు. ఇందులోనే శ్రమ ఉంది. అంత ఉన్నత పదవి పొందడం పిన్నమ్మ ఇంటికి వెళ్ళినంత సులభం కాదు. సాహసము కావాలి. లేకుంటే చిన్న విషయానికే భయపడిపోతారు. ఎవరైనా దొంగ లోపలికి వచ్చి చెయ్యి వేస్తే వాడిని తన్ని తలమేయాలి. పిరికివాటిగా ఉండిపోరాదు. స్వర్గ ద్వారము తెరచువారు శివశక్తి పొండవ సేన అని గాయనము చేయబడింది కదా. పేరు ప్రసిద్ధమైనప్పుడు మరి అలాంటి ధైర్యము కూడా ఉండాలి. ఎప్పుడు సర్వశక్తివంతమైన తండ్రి స్మృతిలో ఉంటారో అప్పుడా శక్తి ప్రవేశిస్తుంది. స్వయాన్ని ఆత్మగా భావించి తండ్రిని స్మృతి చేయాలి. ఈ యోగాగ్ని ద్వారానే వికర్మలు వినాశనమవుతాయి. తర్వాత వికర్మాజిత రాజులుగా కూడా అవుతారు. స్మృతియే కష్టము. ఎవరు చేస్తారో వారు పొందుకుంటారు. ఇతరులకు కూడా హెచ్చరిస్తూ ఉండాలి. స్మృతియాత్ర ద్వారానే నావ తీరానికి చేరుతుంది. విద్యను యాత్ర అని అనరు. అది దైహిక యాత్ర. ఇది ఆత్మిక యాత్ర. ఈ యాత్ర నేరుగా తమ ఇల్లైన శాంతిధామానికి వెళ్ళిపోతారు. తండ్రి కూడా ఇంట్లో ఉంటారు. నన్ను స్మృతి చేస్తూ - చేస్తూ మీరు ఇంటికి చేరుకుంటారు. ఇక్కడ అందరూ పాత్రను అభినయించాలి. డ్రామా అయితే అవినాశిగా నడుస్తూనే ఉంటుంది. పిల్లలకు తెలియచేస్తూనే ఉంటారు - తండ్రి స్మృతిలో ఉండండి, పవిత్రులవ్వండి, ధైర్యగుణాలు ధారణ చేయండి, ఎంత సర్వీసు చేస్తారో అంత ఉన్నత పదవిని పొందుకుంటారు. కళ్యాణకారులుగా తప్పక అవ్వాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. సర్వశక్తివంతులైన తండ్రి మాతో ఉన్నారని సదా స్మృతిలో ఉండాలి. ఈ స్మృతి ద్వారా శక్తి ప్రవేశిస్తుంది, వికర్తలు భస్మమౌతాయి. శివశక్తి పొండవ సేన అని పేరు ఉంది. కనుక ధైర్యాన్ని చూపాలి. పిరికివారిగా కారాదు.
2. జీవించి ఉండే మరణించిన తర్వాత నేను సమర్థుణయ్యాను అనే అహంకారము రాకూడదు. సమర్థుణ్ణి పుణ్య ఆత్మలై ఇతరులను తయారు చేయాలి. ఇందులోనే లాభముంది.

వరదానము:- “లక్ష్మ్యాన్ని, గమ్మాన్ని సదా స్మృతిలో ఉంచుకొని తీవ్ర పురుషార్థము చేసి

సదా హేమాలీ మరియు హ్యేపీ భవ ”

ఏ ఆధారమూ లేకుండా సదా ఆంతరిక సంతోషములో ఉండుటే బ్రాహ్మణ జీవితము యొక్క లక్ష్యము. ఎప్పుడైతే ఈ లక్ష్యాన్ని మరచి హద్దు ప్రాప్తులను కలిగించే చిన్న చిన్న సందు మార్గాలలో చిక్కుకుపోతారో అప్పుడు గమ్మము నుండి దూరమైపోతారు. అందువలన ఏమి జరిగినా హద్దులోని ప్రాప్తులను త్యాగము చేయాల్సి వచ్చినా, వాటిని త్యాగము చెయ్యండి. కాని అవినాశి సంతోషాన్ని ఎప్పుడూ వదలకండి. “హేమాలీ మరియు హ్యేపీ భవ(పవిత్రముగా, సంతోషంగా ఉండండి)” అను వరదానాన్ని స్మృతిలో ఉంచుకొని తీవ్ర పురుషార్థము చేసి అవినాశి ప్రాప్తులను ప్రాప్తి చేసుకోండి.

స్లోగన్:- “ గుణమూర్తులై గుణాలను దానము చేస్తూ ఉండుటే అన్నిటి కంటే గొప్ప సేవ ”